



۲

نظم

نعت

حاصلات تعلم

اس سبق کی تکمیل کے بعد طلبہ اس قابل ہو جائیں گے کہ وہ:-

زبان شناسی

- نظم بہ لحاظِ موضوع (نعت، قصیدہ، منقبت، مرثیہ) میں امتیاز کر سکیں۔
- نتیجہ کی شناخت کر سکیں۔
- نظم کے اجزاء (قافیہ، ردیف) کی شناخت کر سکیں۔



پڑھنا

- شاعر کی تینیک، مقصد اور اسلوب پر مبنی سوالات کے جوابات دے سکیں۔
- مختلف منظوم اصنافِ ادب پڑھ کر شعر اکے طرزِ تحریر سے آگاہ ہو سکیں۔
- کسی بھی نظم کو پڑھ کر اس کے اشعار کی حوالوں کے ساتھ تشریح کر سکیں اور اس پر اپنی رائے دے سکیں۔



بات چیت

- مختلف سمعی ذرائع سے نظم اور تقریر میں کر عمدہ سامع کے طور پر تیز رفتار سماught کا مظاہرہ کر سکیں۔
- بات، کلام درمیان سے سن کر اپنے حافظے سے تسلسل کے ساتھ اہم نکات بتا سکیں۔
- عمدہ سامع کے طور پر الفاظ، جملوں، مصرعوں، شعروں، نظموں وغیرہ کے تلفظ آہنگ، لحن، لے اور ادائی سے شعوری طور پر لطف اٹھا سکیں۔



لکھنا

- نظم کے اشعار کے حوالوں (شاعری کے پس منظر، اندازِ بیان، شعری محسن کے استعمال کی وضاحت) کے ساتھ تشریح کر سکیں۔
- کسی بھی نظم کو پڑھ کر اس کے اہم نکات کا خلاصہ لکھ سکیں۔
- مختلف سامعین اور مقاصد کو مد نظر رکھتے ہوئے کسی بھی موضوع پر اشعار اور حوالوں کے ساتھ کم از کم ۱۲۵۰ الفاظ پر مشتمل تقریر لکھ سکیں۔

نعت عربی زبان کا لفظ ہے جس کے معنی تعریف و توصیف کے ہیں۔ نعت وہ منظوم کلام ہے جس میں خاتم النبیین حضرت محمد ﷺ کی تعریف و توصیف اور آپ خاتم النبیین ﷺ کی سیرت بیان کی جاتی ہے۔ نعت کے لیے کوئی بیت مخصوص نہیں ہے۔

مولانا ظفر علی خان



پیدائش

۱۹ جنوری ۱۸۷۳ء (ضلع وزیر آباد)

وفات

۷ نومبر ۱۹۵۲ء (ضلع وزیر آباد)


پیشہ

صحافی، سیاست دان، مصنف

تصانیف

معمر کہ مذہب و سائنس، غلبہ روم، سیرِ خلمت، جنگِ روس و جاپان۔۔۔

ظلفر علی خان کی شخصیت کے کئی پہلو ہیں۔ وہ شاعر بھی تھے، مدیر بھی اور آزادی کی جدوجہد میں حصہ لینے والے ایک سرگرم سیاسی کارکن بھی۔ ابتدائی تعلیم کرم آباد میں ہی حاصل کی اور اس کے بعد ایگلو محلہ میں زیر تعلیم رہے۔ مولانا ظفر علی خان اس وقت کے مشہور روزنامہ ”زمیندار“ کے مدیر رہے، اس اخبار نے اپنے وقت میں سیاسی، سماجی اور تہذیبی مسائل و معاملات کی عکاسی اور سماج کے ایک بڑے طبقے میں ان مسائل کے حوالے سے رائے سازی میں اہم کردار ادا کیا۔ صحافت کی شان دار قابلیت کے ساتھ ساتھ مولانا ظفر علی خان شاعری کے بے مثال تحفہ سے بھی مالا مال تھے۔ ان کی نظمیں مذہبی اور سیاسی نکتہ نظر سے بہترین کاوشیں کہلاتی ہیں۔ وہ اسلام کے سچ شیدائی، محب رسول ﷺ اور اپنی نعت گوئی کے لیے مشہور و معروف ہیں۔ مذہبی موضوعات میں خاص طور پر نعمتیہ شاعری میں ان کے جو ہر جس خصوص، شدت اور محبت سے کھلے ہیں وہ انھیں دوسرے شعراء ممتاز کرتے ہیں۔ ان کی نعمتیہ شاعری کا بغور مطالعہ کیا جائے تو یہ بات سامنے آتی ہے کہ ان کی نعمتیہ شاعری کا مرکزی نقطہ جذبہ عشق رسول ﷺ ہے مگر جو خصوصیت ان کی نعمتیہ شاعری کو معاصر نعت نگاروں سے منفرد ٹھہراتی ہے وہ ان کا قومی و سیاسی شعور ہے۔ مولانا ظفر علی خان کی نعمتیہ شاعری کی ایک خصوصیت تعلیمات نبوی ﷺ کی نعمتیہ شاعری کو معاصر کا بیان ہے۔ انھوں نے پیغمروں اور مغلوب مسلمانوں کے اندر ایمان کی حرارت اور سعی و عمل کا صور پھونکنے کے لیے اپنی نعت گوئی سے ایک تحریک کا کام لیا۔ لیکن انھوں نے مردّ نعمتیہ اسلوب سے دامن بچاتے ہوئے اپنا الگ انداز اپنایا ہے، ان کے ہاں جذبے کی شدت اور عصری شعور ایک خاص امتزاج کے ساتھ نمایاں ہوتے ہیں، کہیں کہیں تغزل کے محاسن بھی سامنے آتے ہیں اور بعض اشعار خالصتاً غزلیہ انداز، سادگی اور بر جتنی لیے ہوئے ہیں۔ مولانا ظفر علی خان کی شاعرانہ کاوشیں ”بہارستان، نگارستان اور چمنستان“ میں چھپ چکی ہیں۔



نعت



خاص الفاظ مع درست تلفظ و معانی

گنہگار	پُر خطا
حیا، شرم، غیرت	لاج
دونوں جہان کی رسوائی	نگِ دو جہاں
اویں مقصد، بنیادی مقصد	غایتِ اولیٰ
جان پیچان والا، واقف کار	شناسا
مثل، مانند	نظیر
راستا چلنے والا، تیز چلنے والا	رہ نور و زد

دل جس سے زندہ ہے وہ تمبا تمحی تو ہو
ہم جس میں بس رہے ہیں وہ دُنیا تمحی تو ہو

مجھ پُر خطا کی لاج تمہارے ہی ہاتھ ہے
مجھ نگِ دو جہاں کا وسیلہ تمحی تو ہو

پھوٹا جو سینہ شبِ تارِ آکست سے
اُس نورِ اویں کا اجala تمحی تو ہو

سب کچھ تمہارے واسطے پیدا کیا گیا
سب غایتوں کی غایتِ اولیٰ تمحی تو ہو

جلتے ہیں جبرايل کے پر جس مقام پر
اُس کی حقیقوں کے شناسا تمحی تو ہو

دُنیا میں رحمتِ دو جہاں اور کون ہے
جس کی نہیں نظیر وہ تنہا تمحی تو ہو


جو مساوا کی حد سے بھی آگے گزر گیا
اے رہ نورِ جادہ اسرائی تمحی تو ہو

172 میں اس کا تذکرہ موجود ہے۔

سرگرمی

کیوں آر کوڈ میں دیے گئے دو شعرا کے منظوم کلام کو
پڑھ کر دونوں کی صفت شاعری بتائیں اور دونوں
شعراء کے طرز تحریر کی دو دونیا میاں خصوصیات بیان
کریں۔

ہدایات برائے اسنادہ کرام
تلیخ کی وضاحت و تفصیل کے بعد تمام طلبہ سے
فرداً فرداً ایک ایک مثال پوچھیں۔



سرگرمیاں

سوال ۱۔ نظم کے متن کو مد نظر رکھتے ہوئے درج ذیل حوالوں کے جواب لکھیں۔

۱) ”جلتے ہیں جرائیل کے پر جس مقام پر ”اس مصرے میں جس اہم اسلامی واقعہ کا ذکر ہے وہ مختصر آپیان کریں۔

۲) سینہ شبِ تارِ اکست کا کیا مفہوم ہے؟

۳) رحمتِ دو جہاں کس ہستیٰ کو کہا جاتا ہے؟

۴) مجھ نگاہِ دو جہاں کا وسیلہ تمھی تو ہو“ سے شاعر کی کیا مراد ہے؟

۵) ما سو اکی حد سے آگے گرنے کا شرف کس کو اور کیوں حاصل ہے؟

سوال ۲۔ شاملِ نصابِ نعت کا خلاصہ لکھیں۔

سوال ۳۔ درج ذیل اشعار کی حوالوں کے ساتھ تشریح کریں۔

چھوٹا جو سینہ شبِ تارِ اکست سے
اُس نورِ اولیں کا اجالا تمھی تو ہو
جلتے ہیں جرائیل کے پر جس مقام پر
اُس کی حقیقتوں کے شناسا تمھی تو ہو

سوال ۴۔ ”رحمۃ للعالمین صَلَّی اللہُ عَلَیْہِ وَاٰلِہٖ وَسَلَّمَ ذریعہ شفاعت ہیں“ کے عنوان پر اشعار اور حوالوں کے ساتھ ۲۵۰ الفاظ پر مشتمل تقریر لکھیں۔

زبان شناسی

منقبت

منقبت عربی زبان کا لفظ ہے جس کے لغوی معنی تعریف، توصیف، صفت و ثنا، خاندانی فضیلت و برتری، ہنسیا بڑائی کے ہیں، منقبت کی جمع ”مناقب“ ہے۔ اصطلاحِ شعر میں منقبت سے مراد ایسی نظم ہے جس میں صحابہ کرام، اولیائے عظام اور بزرگانِ دین کے اوصاف بیان کیے جائیں۔ منقبت کے حوالے سے سودا، میر آور انشا اللہ خان انشا کے نام اہم سمجھے جاتے ہیں۔

مرثیہ:


شعری اصطلاح میں مرثیہ اس نظم کو کہتے ہیں جو کسی محبوب شخصیت کی وفات پر کہی جائے اور اس میں اپنے غم اور مرنے والے کی خوبیوں کا پُر سوزانداز میں تذکرہ ہو۔ ظاہری بیت کے اعتبار سے مرثیہ کی کوئی خاص شکل نہیں ہوتی۔ شعر اکبھی غزل کبھی مثلث، مسدس، مخمس، ترکیب بند کا سہارا لیتے ہیں۔ البتہ شہدائے کربلا کے مرثیوں کے لیے ”مسدس“ رائج ہو گئی لیکن آج بھی

سرگرمیاں

مختلف سمعی ذرائع سے اپنا من پسند نعتیہ کلام سنیں یا
غاظم الشیعین حضرت محمد صَلَّی اللہُ عَلَیْہِ وَاٰلِہٖ وَسَلَّمَ کی شانِ اقدس سے متعلق کوئی تقریر ساماعت فرمائیں، دونوں اضافوں کے معیار اور سماعت کی رفتار کو پیش نظر رکھتے ہوئے اس کے بارے میں ہم جماعتوں سے گفت گو کریں۔

ہدایات برائے اساتذہ کرام

طلبہ کو نعت کی تفہیم کروانے کے بعد اس میں موجود معلومات زبانی اخذ کروائیں۔



ہیئت کی پابندی لازم نہیں۔ شہدائے کربلا کی شان میں کہنے گئے مرثیوں میں درج ذیل اجزاء ترکیبیں
کو مد نظر رکھا جاتا ہے۔

چہرہ سراپا رخصت آمد رجز
جنگ شہادت بین دعا

سرگرمی

کیو آر کوڈ میں نعت، قصائد، مرثیے اور
مناقب دیے گئے ہیں انھیں غور سے پڑھیں اور
مضمون کی نوعیت سمجھتے ہوئے ان کی درست صفت
کی نشان دہی کر کے جماعت کے کمرے میں بنائیں۔

تشبیہ کی پہچان اور استعمال

چھٹی جماعت

استعارہ کی پہچان اور استعمال

ساتویں جماعت

تمیح کی پہچان اور استعمال

آٹھویں جماعت

تمیح (علم بدائع)

نوبیں جماعت

ہندز کرہ نعت سے تلمیحات پہچان کر لکھیں
اور انھیں جملوں میں استعمال کریں۔

قصیدہ:

قصیدہ اُس نظم کو کہتے ہیں جس میں کسی کی مدح یعنی تعریف کی جائے۔ لفظ قصیدہ، قصد سے نکلا اور اس کا سبب یہ ہے کہ شاعر ارادہ کر کے کسی کی مدح یا ہجو کرتا ہے۔ غزل کی طرح قصیدے کا پہلا شعر بھی ”مطلع“ کہلاتا ہے اور اس کے دونوں مصراعوں میں قافیہ وردیف ہوتا ہے بعض قصیدے بغیر ردیف کے ہوتے ہیں۔ باقی اشعار کے دوسرے مصراعوں میں قافیہ وردیف یا صرف قافیہ ہوتا ہے۔ قصیدے میں مقطع ہوتا ہے لیکن یہ ضروری نہیں کہ مقطع قصیدے کے آخری شعر میں ہی ہو۔

سوال ۵۔ کسی نعت اور قصیدہ کی ایک ایک مثال لکھیں۔

تمیح

تمیح کے لغوی معنی ہیں اشارہ کرنا۔ شعری اصطلاح میں تمیح سے مراد ہے کہ ایک لفظ یا مجموع الفاظ کے ذریعے کسی تاریخی، سیاسی، اخلاقی یا مذہبی واقعے کی طرف اشارہ کیا جائے۔ تمیح کے استعمال سے شعر کے معنوں میں وسعت اور حسن پیدا ہوتا ہے۔ مطالعہ شعر کے بعد پورا واقعہ قاری کے ذہن میں تازہ ہو جاتا ہے۔ مثال کے طور پر یہ شعر دیکھیے:

ابنِ مریم ہوا کرے کوئی
میرے دکھ کی دوا کرے کوئی

اس شعر میں ”ابنِ مریم“ کی تمیح استعمال کی گئی ہے۔ ابنِ مریم سے مراد حضرت مریم علیہ السلام کے بیٹے یعنی حضرت عیسیٰ علیہ السلام ہیں۔ حضرت عیسیٰ علیہ السلام کو اللہ پاک نے یہ قوت عطا کی تھی کہ وہ مردوں کو زندہ کر دیتے تھے اور بیاروں کو اللہ کے حکم سے ٹھیک کر دیتے تھے۔ اب شاعر کہتا ہے کہ حضرت عیسیٰ علیہ السلام کو اللہ نے اگر یہ قوت عطا کی تھی تو مجھے اس سے کوئی فرق نہیں پڑتا میں توجہ جانوں کہ کوئی میرے دکھ دور کرے۔

سوال ۶۔ دی گئی تلمیحات پہچان کر بتائیں کہ کون سی تمیح کس واقعہ یا شخصیت کو ظاہر کرتی ہے۔ امنر نیٹ کی مدد سے ان تلمیحات کے استعمال کے اشعار بھی لکھیں۔

کوہ طور آتش نمرود چاہ یوسف

قافیہ

قافیہ کے معنی ہیں ”پیچھے پیچھے آنے والا“۔ یہ وہ ہم صوت الفاظ ہیں جو مصرع کے آخر میں



ردیف سے پہلے آتے ہیں اور مصروع میں اپنے ہم صوت الفاظ کے ساتھ تبدیل ہوتے رہتے ہیں۔ جیسے:
 پریشان ہو کے میری خاک آخر دل نہ بن جائے
 جو مشکل اب ہے یارب پھروہی مشکل نہ بن جائے
 درج بالا شعر کے دونوں مصراعوں میں ”دل اور مشکل“ ہم صوت ہیں جنہیں شعری اصطلاح میں قافیہ
 کہتے ہیں۔

ردیف

ردیف کے معنی گھڑ سوار کے پچھے بیٹھنے والے کے ہیں۔ شعری اصطلاح میں ردیف سے
 مراد قافیہ کے بعد آنے والے وہ الفاظ ہیں جو بار بار آتے ہوں اور یکساں بھی ہوں۔

سوال ۷۔ ہر جزو کے سامنے دیے گئے درست نکات پر سوال کرو۔

نعت کی ہیئت:



- مخصوص نہیں ہوتی ہے
- پابند ہوتی ہے
- مخصوص ہوتی ہے
- میں بندش ہوتی ہے
- صفت سخن ”قصیدہ“ کا لفظ مانع ہے:



بن اصناف سخن کا پہلا شعر مطلع ہوتا ہے اُن کے نام ہیں:



- غزل اور نظم
 - غزل اور مشنوی
 - غزل اور قصیدہ
 - غزل اور مرثیہ
- تلحق کے لغوی معنی ہیں:



- بات کرنا
 - اشارہ کرنا
 - بیان کرنا
 - تسلیم کرنا
- تلحق کا استعمال کیا جاتا ہے:



- شعر میں موضوع کو بیان کرنے کے لیے
 - شعر میں وزن پیدا کرنے کے لیے
 - شعر میں وسعت اور حسن پیدا کرنے کے لیے
 - بحر اور موضوع کو ترتیب دینے کے لیے
- ذیل میں تلحق کی مثالوں کا درست جواب ہے:



- چاہیو سف، ابن مریم
- صورت خورشید، اردوئے معالیٰ
- ملکِ مصر، چاند اور ستارے




قافیہ الفاظ کی مثالوں کا درست گروہ ہے:

- آناء، رکنا، آسمان
- دعا، وفا، جنا
- ہم، تم، تمھیں
- زبان، پریشان، مفلس



شعری اصطلاح میں ردیف سے مراد ہے:

- ہم معنی الفاظ
- ٹیپ کے الفاظ
- بدلنے والے الفاظ



کسی کتاب / انٹرنیٹ سے قافیہ اور ردیف کی امثال
 والے دو اشعار منتخب کر کے لکھیں۔

سرگرمیاں

معلم / معلمہ جماعت میں طلبہ کو مختلف نعمتیں نظموں سے چند اشعار منتخب کر کے سنائیں اور پھر باری باری اشعار کے موضوع اور اہم نکات پر سوال کریں۔

- کیوں آر کوڈ میں دی گئی نظموں کو سنیں اور ان میں سے اپنی من پسند نظم منتخب کر کے سنائیں، نیز پسندیدگی کی وجہ بھی بیان کریں۔

عملی منصوبہ

اسلامی تاریخ کا مطالعہ کریں اور تاریخ اسلام کے ابتدائی ادوار یا موجودہ دور کے کوئی سے تین شعراً، ان کے کلام کی خصوصیات یا سیرت سے اپنی دلچسپی کے کسی موضوع پر دستاویزی فلم، پوڈ کاست یا معلوماتی ویڈیو دیکھیں۔ ویڈیو میں زیر بحث پانچ اہم نکات نوٹ کریں اور جماعت کے کمرے میں بیان کریں۔ ان نکات کو پاور پوینٹ پر یہ نتیجشناختی تحریری صورت میں جماعت کے کمرے میں پیش کریں۔
 طبلہ اس کو سن کر اس میں مذکور اہم خیالات کا خلاصہ کریں۔

ہدایات برائے اساتذہ کرام

طلبہ کو برقی میڈیا کی مدد سے یہ نعت سُنوانیں تاکہ وہ نعت کی لے اور آہنگ سے واقف ہو سکیں اور اسی انداز میں نعت کی بلند خوانی کروائیں۔